

Prachit Kallacho Dusro Aitar (16/03/2025)
Vixoi- “Vochat, Dev Onnbhovan vaddat”

Gayonank Suchna:

Proves:	Soglle Tuje okman	I-28
D.T.V:	Dennim amchim	C-14
Krist Prosad:	Jienu, Jienu	D-22
Xevott:	Zo konn mhoji seva korta	F-24

Survatechim Utram:

Mogall Bhoinnim-Bhavamno, aiz Prachit Kallacho Dusro Aitar. Aichea Sevadhormancho vixoi, “Vochat, Dev- Onnbhovan vaddat.” Monxachem jivit onnbhovachem jivit. Bhugeponnacho onnbhov amchea vaddttea jivitant mhotvacho zata. Dongrar magnnem kortanam Pedruk, Juanvak ani Jakobak Jezuchea mukhamollachem rup boddollem , ho khasgi onnbhov tankam mello. Ami-i Dev-onnbhovan vaddonk , Jezuchim niz pattlavdaram zaunk amkam apovnnem asa. Tor ami hea Misant vantto ghetanam amchea jivitant Devachea onnbhovan ami vaddon , Jezuche niz govai zaunk Bapachi kurpa amkam magum-ia.

Bhavarthianchem Magnnem

- 1) Amchea Povitr Sobhechea fuddariamni, apnnem onnbhovlolo Devacho Khasgi onnbhov dusreank vanttunk, tankam Bapachi kurpa magum-ia.
- 2) Sorkari fuddariamni aplea hatakal aslole porjek, sotache ani nitiche khore govai zaunk. Tanche kalliz mon rupantorai mhonn, Bapa lagim magum-ia.
- 3) Devacho mog amchea jivitantlean , dusreank porgottanam, amchem rupantor bore dekhichem ani mogachem zaunk, Bapa lagim magum-ia.
- 4) Hea Prachit Kallant amchem jivit ami bodlun , zata te porim magnnem ani upasantlean , Dev- onnbhov ami gheunk, amkam Bapachi Kurpa magum-ia.
- 5) Aichi Misachi Bhett somorumbhtolea _____, _____ ani _____.

Hannim aplea vavrantlean, Devak porgottunk, tanchem jivit Dev-onnbhovan vaddot vochunk ani tacher Jezucho porzoll fankunk, tankam Devacho adhar magum-ia.

Dhinvasnim

Mogalla Bapa, Tum amchea kallzant ailai tea pasot ami tuka argam ditanv. Jitle pavttim ami tuka xevtanv, title pavttim ami odhik ani odhik Dev-onnbhovant vaddtanv. Hea Dev onnbhovantlean amchim kallzam monam nitoll kor. Hea Povitr kallant amkam bhogsonneamchim ani Prachitachim monxam kor. Jivit bodollpa khatir tum amkam zaite soeg favo kortai, Haka lagun ami tuka dhinvastanv. Amchea jivitantlean dusreank Dev- onnbhovan bhorunk amkam xikoi. Hem magnnem ami kortam Jezu Krista tujea Puta vorvim- Amen.

